

### කඩොලාන පරිසර පද්ධතිය

#### ආවායා ලෙනාඩ් පින්ටෝ

සත්ත්ව විද්‍යා අංශය, ශ්‍රී ලංකා විවෘත විශ්ව විද්‍යාලය, කොළඹ 10.

බුද්ධිමත් උපයෝගී කරගත හැකිවූ, එහෙත් මෙතෙක් ප්‍රයෝජනයට නොගත්තා වූ සාම්ප්‍රදායික නොවන සම්පත් රාශියක් ඇති බැව් ඉතුරු දැන කීපය තුළ, ලොව පුරා වෙසෙන මිනිසුන් විසින් වටහා ගැනීමට පටන් ගෙන ඇත. කඩොලාන පරිසර පද්ධතිය, නිවර්තනීය ප්‍රදේශවල වෙරළ ඔස්සේ පිහිටි වරාය වක් ස්වභාවික සම්පතක් වෙයි.

කඩොලාන බිම් ඇමරිකාවේ, අප්‍රිකාවේ සහ ඕස්ට්‍රේලියාවේත් දක්නට ලැබෙන නමුත් ඒවා උච්ච තත්ත්වයෙන් පවතිනුයේ ගිනිකොණ දිග ආසියාවේය. තුලනාත්මක වශයෙන් බලන කල, ශ්‍රී ලංකාවේ පිහිටා ඇත්තේ සුළු කඩොලාන බිම් ප්‍රදේශයකි. එය ප්‍රමාණයෙන් අක්කර 8000 ත් 10,000 ත් අතර වේ යැයි ඇස්තමේන්තු කර ඇත.<sup>3</sup> ජනගහනය වැඩිවීමත්, කාර්මීකරණයත් හා සමඟ ලෝකයේ සෙසු ප්‍රදේශවල මෙන් ශ්‍රී ලංකාවේද කඩොලාන බිම් සිසුයෙන් අතුරුදහන් වී යමින් පවතී.

කඩොලාන ප්‍රජාව අද්විතීය පරිසර පද්ධතියකි. එය භෞමික, සාහරික හා මිරිදිය සංරචකයන්ගෙන් සමන්විතය. එක්තරා අර්ථයකින් මෙම පරිසරයෙන්, සතුන් ගොඩබිම කරා සංක්‍රමණය වූ ආදිමය මධ්‍යගුරු පිළිබිඹු වෙයි. නිර්ගල ජීවීන්ගේ මුහුදු තාණ වර්ග හා සමඟ කඩොලාන පරිසර පද්ධතියද ලෝකයේ පැරණිතම පරිසර පද්ධතීන් අතුරින් එකක් වශයෙන් සලකනු ලැබේ.<sup>16</sup>

කඩොලාන ප්‍රජාවෙහි පිටින් මූලික වශයෙන් හෝ ඥාතීය වශයෙන් හෝ පැමිණ ඇත්තේ මුහුදෙන්, ගොඩබිමින් නැතහොත් ගංගාවලින්ය.<sup>14</sup>

#### කඩොලාන වාසනලතාදිය සහ සත්ව සත්තකිය

කඩොලාන පරිසර පද්ධතිය ස්වභාව විද්‍යාඥයාගේ අවධානය ඇදගන්නේ එහි පිටින්ගේ විවිධත්වය සහ අනුවර්තනයන් නිසාය. කඩොලාන ශාක එකම කුලයකට අයත් නොවේ. විවිධ කුලයන්ගෙන් මූලාරම්භ වන මේවා අතර අනුවර්තනයෙන් සමානත්වයක් ඇතිවෙයි. ලෝකයේ කඩොලාන වර්ග 55 කි.<sup>8</sup> ඒ අතුරින් 28 ක් ශ්‍රී ලංකාවේ පවතින බවට වාර්තා වී ඇත.<sup>1</sup>

ජලජ පරිසරයක පැවතියද මේවා පිටත් වන්නේ ශුෂ්ක ශාඛය තත්ත්වයන් යටතේ පිටත් වන්නාක් මෙනි. මෙම ශාකයන් තුලට අවශෝෂණය වන ලවණ ජලයෙහි ඇති ලවණ, ශාක පත්‍රවල ඇති විශේෂ ග්‍රන්ථි මගින් පිට කිරීමෙන් හරණය කෙරේ. මෙම ග්‍රන්ථි Avicennia marina (මණ්ඩ) Acanthus ilicifolius (මුල්ලි) සහ Aegiceras corniculatum ශාකයන්ගේ පත්‍රවල දක්නට ලැබේ. ආරක්ෂාව සඳහාත් උත්ස්වේදනය අඩුකිරීම සඳහාත් කඩොලාන පත්‍ර සියල්ලෙහිම පාහේ සහ උච්චතමයන් පිහිටා ඇත.

කඩොලාන පිහිටා ඇති උපස්ථරය ස්ථාවර නොවන හෙයින් ඒවා Rhizophora apiculata (කඩොල) සහ R. mucronata (කඩොල) වල දක්නට ලැබෙන ආකාරයේ කරු මුල් වලින් ස්ථාවරත්වය ලබයි. කඩොලාන පස ආම්ලික වන අතර එහි පාංශු වාතය හිතය. එනිසා වාතය සොයා පොළොව මතුපිටට පැමිණෙන විශේෂ මුල් වර්ගයක් කඩොල ශාකයන්හි වර්ධනය වී ඇත. Avicennia විශේෂයන්හි දක්නට ලැබෙන පැත්සල් හැඩයේ වායුධර මුල් සහ Sonneratia (කිරල) විශේෂයන්හි වඩා වියල මිටි වායුධර මුල් මෙවැනි එක අනුවර්තනයකි. Brugiera (සිටිකල) විශේෂයන්හි දණහිස් මුල් හටගෙන ඇත. ශාඛයේ නොමේරා බිජය මෙම කර්කය පරිසරයට පතිත වුවහොත් පහසුවෙන් විනාශ වී යා හැකි බැවින් Rhizophora, Brugiera සහ Ceriops tagal යන කඩොල වර්ගවල ජලාබ්‍රජ බිජ හටගෙන ඇත. මේවායේ බිජය ශාකයෙන් වෙන්වන්නේ සැහෙන තරම් මේරා වීමට. එවිට බිජාකුරයට එහි ඇති ශුක්ඛයක් වැනි බිජ මුළුයේ ආධාරයෙන් පහසුවෙන් මධෙහි සවිච්ච හැකිය. කලල බිජයට පැමිණිය හැකි උපද්‍රව මෙම අනුවර්තනය නිසා වලකීයි.

වඩදිය බාදිය විවලසතාව අධික වූ විටද, ඉටුරෙහි මද බැවුමක් පවතින විටද කඩොලානයන්හි කලාපකරණයක් දක්නට ලැබේ. ශ්‍රී ලංකාවේ වඩදිය බාදිය විවලසතාවයෙහි වෙනස මද වන බැවින් මෙහි කඩොලාන වල කැපී පෙනෙන කලාපකරණයක් නොමැත.<sup>20</sup>

කඩොලාන සතුන්ගේද විවිධත්වයක් සහ අනුවර්තනයක් දක්නට ලැබේ. වාලයිකයින්, සන්ධිපාදකයින්, මෘදුධවංගීන් සහ සර්ප්ප්කයින් කඩොලාන වල වෙසෙන වඩාත්ම සුලභව දෘෂ්‍යමාන වන සත්ව වර්ග වේ.

Marphysa boradellei හෙවත් කලදුන් පණුවා කඩොලානයන්හි බහුලව දක්නා පත්තා පණුවෙකි. මෙම පණුවාගේ බිත්තර, ඒවා වටා සැදි බිජ කෝෂයක් මගින් පරිසරයෙන් ආරක්ෂා වී ඇත. මිගමුවේ කඩොල උපත්වල Branchiosapitella singularis පත්තා පණුවා සුලභව පිටත් වේ. මතුපිට පසෙහි ඔවුන්ගේ වාර්ෂික ජනගහන විවලසතාව, වර්ග මීටර් දෙකට 10-60 අතර වෙයි.<sup>18</sup> පසෙහි ජලය පැවතියද මොවුන් වර්ෂා සමයේදී ඉහලට සංක්‍රමණය වෙති.

සාමාන්‍යයෙන් බෙල්ලන් ගල්පර වලට ඇලී පිටත් වුවද කඩොලාන පෙදෙස්වල මොවුන් ඇලී සිටින්නේ කඩොල මුල්වලය. Crassostrea acucullata හෙවත් කාවටි නමින් හැඳින්වෙන බෙල්ලා මේ සඳහා අනෙකුත් ශාක වර්ග වලට වඩා Rhizophora mucronata මුල් තෝරා ගන්නා බව පෙනේ. බෙල්ලන් ආශ්‍රිතව පිටත් වන වෙනත් සත්ත්ව විශේෂ 24 ක් පිළිබඳව වාර්තා වී ඇත.<sup>22</sup>

කඩොලාන පසෙහි අධක් වැලලි පිටත් වෙමින් ආහාර පොරා බුදින *Geloina coxans* සහ *Meretrix casta* වැනි මට්ටන්ට මඩ සහිත පරිසරය ඉතා සුදුසු වෙයි.

*Littorina Scabra* *Cassidula mustarina* සහ *Cerithiedia cingulata* වැනි කඩල සහිත සතුන් කලාපකරණය වී ඇත්තේ ඔවුන් උෂ්ණත්වයට සහ ලවණතාවයට ඔරොත්තු දෙන ආකාරය අනුවය.<sup>12</sup>

කඩොලාන බිම්වල ඇති බොහෝ කඩුළුවන් ආහාරය සඳහා නුසුදුසුය. මොවුන් අයත් වන්නේ Grapsidae සහ Ocypodidae කුලවලටය. ගුල්වල වෙසෙන මොවුහු ආහාර ගැනීම සඳහා පිටතට එති. *Chiromantes bidens*, *C. indiarum*, *C. darwinensis*, *Neopisesarma versicolor* සහ *Neosermatium malabaricum*

කඩුළුවෝ ශ්‍රී ලංකාවේ කඩොලානගන්නි බහුලව වෙසෙති. වැසි කාලයේදී කඩොලානගන ජලය ගලනවිට තම ගුල් නොවෙනස්ව පවතින පරිදි ඒවා තැනීමේ ක්‍රමයක් *Neosermatium smithii* වර්ගය වීසින් සකසා ගෙන ඇත. *Scylla serrata* (කලපු කඩුළුවන්) සහ *Neptunus pelagicus* (සීනක්කලි) වාණිජමය වටිනාකමක් ඇති කඩුළු වර්ගයන්ය. *Metopograpsus messor* කඩොලේ මුල් ආශ්‍රිතව වෙසෙමින් ඉහළට නගින වර්ගයකි. *Varuna litterata* වර්ගය සහ *Thalamita* නම් *portunid* වර්ග ශ්‍රී ලංකාවේ ආහාරයක් වශයෙන් ජනප්‍රිය නොවුවද, වෙනත් රටවල ආහාර සඳහා අල්ලනු ලැබේ. *Xanthid* වර්ගයේ කඩුළුවන් කාචාවන්, ආශ්‍රිතව වාසය කරති. *Barunassocialis* සහ *Pyseidognathus deianira* මීගමු කලපුවේ වෙසෙන මෙම වර්ගයට අයත් කඩුළුවන්ය. එහි සුලභව දක්නට ලැබෙන *ocypodid* වර්ගය *Uca lactea*ය. මේ අතර අනෙකුත් *ocypodid* වර්ගද ශ්‍රී ලංකාවේ වාසය කරති.

කඩොලාන බිම්වල වීඩි ඉස්සන් වර්ග ද වෙති. *Penaeus monodon*, *P. indicus* සහ *P. merguensis* වාණිජමය වටිනාකමකින් යුත් වර්ග වෙති. *Acetes erythraeus* (කුනිස්සන්) සහ *Squill* (යකිස්සන්) වීශේෂ ද මුහුදු අසල කඩොලාන බිම්වල වෙසෙති. *Alpheus edwardsi* සාමාන්‍යයෙන් කාචාව හෝ කඩොලේ මුල් ආශ්‍රිතව වාසය කරති.

*Thalassina anomala* හෙවත් මඩ කඩුළුවා ආසියාවේ කඩොලාන බිම්වලට වීශේෂ වූවකි. මොවුන් කඩොලානෙහි ගොඩැලි සාදමින් සංකීර්ණ ගුල්වල වෙසෙති. රාත්‍රියට පමණක් ක්‍රියාශීලී වන මෙම කඩුළුවෝ කිසිවෙකක් ගුලෙන් පිටතට නොඑති.

*Lembos*, *Ceradocus* ගන වලට අයත් ඇමිපිපෝඩාවන්ද *Cirolana*, *Ligia* සහ *Cyathura* ගණ වලට අයත් අයිසොපොඩාවන්ද මීගමුවේ කඩොලානගන්නි වෙසෙති.

කඩොලාන ශාකයන්හි දක්නට ලැබෙන කෘමීන් අතර මී මැසි වර්ග දෙකකි. *Apis indica* වර්ගය *Avicennia marina* මල් වලත් *Apis florea* වර්ගය *Aegiceras corniculatum* මල් වලත් ගැටෙති. *Stenocaris apicalis* සහ *Glaucias dorsalis* යන සුලභ මැසි වර්ග කඩොලාන ශාක වර්ග රාශියක දක්නට ලැබේ. එහෙත් *Oecophylla*

*smaragdina* හෙවත් දිමියන් බොහෝවිට ගෙටෝ සාදන්නේ *Sonneratia*, *Avicennia* සහ *Bruguiera* යන කඩොල වර්ග වලය.

කඩොලාන ජලයෙහි ලවණතාව අධික ලෙස වීචලය වන බැවින් ඒවායේ මත්ස්‍ය ප්‍රජාව ආයත ලවණ මධුන් වෙති. මීගමු කලපුවේ වාර්ෂික ලවණතාව ppt 1-36 අතර වේ.<sup>18</sup> යාපන කලපුවේ එය ppt 15-50 අතර විය. ත්‍රිකුණාමලේ කොඩියාර් වරායේ එය ppt 7-34<sup>7</sup> අතරද පුත්තලමේ කලපුවේ ppt 20-30 අතරද විය.<sup>18</sup> ඇමරිකාවේ, අප්‍රිකාවේ, ආසියාවේ සහ ඔස්ට්‍රේලියාවේ කඩොලානගන්නි දක්නට ලැබෙන වර්ගයක් වන *Elops machuata* (මන්නාවා) සඳහා ppt 0.7 සිට 112 දක්වා ලවණතා පරාසයක් වයිරිපිලිබ් සහ වෙනත් අය<sup>24</sup> gjsJsk\$ gjd\$ ;d le qw;. *Chanos Chanos* (වේක්කයා) සහ *Therapon jarbua* (කිලි) මධුන්ගේ ආයත ලවණතාව ppt 0.7 සිට 70 දක්වා වූ පුළුල් පරාසයක වෙයි. එකම ස්ථානයකින් මධුන් 128 වර්ගයක් වාර්තා වී ඇත. ලවණතාවයේ වීචලයන් පැවතුණද, මොවුන්ගේ වැඩි කොටස වර්ෂය මුළුල්ලේම පාහේ මේ ස්ථානවල දක්නට ලැබේ.<sup>21</sup> කඩොලානගන්නි දක්නට ලැබෙන දර්ශනීය මත්ස්‍ය වීශේෂයකි, දිය හුනා හෙවත් *Periophthalmus* වීශේෂය. මත්ස්‍යයෙක් වුවද අර්ධ භෝමික පිච්චයකට අනුවර්තනය වී ඇති මෙම සතාට පිහිනීමට මෙන්ම ගොඩ ඇවිදීමටද ඊටල් පාවිච්චි කළ හැක.

කඩොලානෙහි ගැටවෙන පසින් වීඩි කුම අනුව තම ආහාර සලසා ගනිති. *Ardeola grayi* (කණ කොකා) *Ardea purpurea* (කරවැල් කොකා) *Herdias alba* (බඩදැල් කොකා) සහ *H. intermedia* (හොට කණ කොකා) වැනි ඇතැම් සතුන් ජලවරයින්ය. *Halcyon smyrnensis* (පිලිහුඩුවා) *Alcedo bengalensis* (මල් පිලිහුඩුවා) සහ *Butroides javica* (කඩොලේ කොකා) යනාදිහු ගොදුරු සඳහා ඉරට්ටිල්ලෙන් බලා සිටිති. මේ අතර *Cheryl rudis* (ටටරුදුවා) සහ *Haliaster hidus* (රාජාලියා) ගොදුරු සොයා කඩොලානට ඉහලින් පියාසර කරති. *Totanus stagnatilis* (කොලිල්ලා), *Totanus gloreola* (සිල් වටුවා), *Actyitis hypoleucos* (සිල් වටුවා) ඉඳහිට දක්නට ලැබෙන පුංචි වටුවාද හොටෙන් කඩොලාන පසෙහි ආහාර සොයා යනු දක්නට ලැබෙයි. ඉහත සඳහන් පවුලට අයත් *Scolopacinae* සහ *Laridae* (මුහුදු කපුවන් හා මුහුදු ලිහිණින්) සංක්‍රමණික පසින් වන බැවින් ඔවුන් කඩොලානට පැමිණෙන්නේ අවුරුද්දේ එක්තරා කාලයකදී පමණි. මිරිදිය වැට්ටල බොහෝවිට දක්නට ලැබෙන *Phalacrocorax niger* (දියකාවා) කඩොලානෙහි ද ඇත. පැති සොයා එන *Nect riniidae* (සුවික්කා) සහ කෘමීන් සඳහා එන *Meropidae* (අඹයා) කඩොලානෙහි භෝමික සංචාරකයන්ගෙන් ප්‍රයෝජන ගන්නා පසින්ය. *Varanus salvator* (කබරගොයා) සහ *Cerberus rhychops* (දියබරියා) කඩොලානට සීමා නොවුවද සතුන් ගොදුරු කරගනිමින් කඩොලානෙහිද වෙසෙති. කඩොලානෙහි ස්ථානාවිකව වෙසෙන සෂිරපායින් නම්මියන් සහ වටුලන්ය.

කඩොලාන සම්පත්වලින් අත්වන දිගුකාලීන ප්‍රතිලාභ කඩොලාන වැදගත් වන්නේ වෙරළබඩ පරිසරයේ ඒවායින් ඉටුවන වීශාල කාර්යභාරය නිසාය. එතරම්

නිෂ්පාදකතාවයක් නොමැති, කාන්තාර, විවෘත මුහුදු තාෂා භූමි සහ මහාද්වීපික තටාකයන් හා සසඳු බලනකල වෙරළාසන්නයේ පිහිටි ශාක පුජාවන් පිරිනැමියේ අධික නිෂ්පාදකතාවයෙන් යුත් අංශයක් වෙයි. එහි දළ මූලික නිෂ්පාදනය වසරකට වර්ග මීටරයකට කිලෝ කැලරි 10,000 ත් 25,000 ත් අතර ප්‍රමාණයකි. ගංගා මෝය සහ කොරල් පර වෙනත් වෙරළබඩ කලාප වලට වඩා 10 ගුණයක නිෂ්පාදකතාවයකින් යුක්තය. කඩොලාන පුජාවක දළ මූලික නිෂ්පාදකතාව දිනකට වර්ග සෙ.මී. 0 ග්‍රෑම් 8 ක් වශයෙන් ඇස්තමේන්තු කර ඇත.<sup>9</sup> කඩොලානගෙන් හොමික සංරචකයෙහි මූලික නිෂ්පාදකතාව ජලජ සංරචකයෙහි මෙන් දෙගුණයක් වෙයි.

අතුරුණු පතන අගයන් පිලිපීනය සඳහා වසරකට වර්ග මීටරයට ග්‍රෑම් 934.4 වශයෙන්ද<sup>21</sup> තායිලන්තය සඳහා වසරකට වර්ග මීටරයට ග්‍රෑම් 932.2 වශයෙන්ද,<sup>2</sup> මලයාසියාව සඳහා වසරකට වර්ග මීටරයකට ග්‍රෑම් 967.4 වශයෙන්ද<sup>10</sup> වාර්තාවී ඇත. *Rhizophora apiculata* යොමුවක පත්‍රයන්හි සෝඩියම් සහ කැල්සියම් පිලිවෙලින් 1.67 ක් සහ 1.73 ක් විය. මේ අතර පසෙහි එම ප්‍රතිශතය 7.78 සහ 0.04 ක් විය. එම ගොමුවෙහිම පත්‍ර වල නයිට්‍රජන්, ෆොස්පොරස් සහ පොටෑසියම් සාන්ද්‍රණය පිලිවෙලින් 0.89%, 0.10% සහ 1.01% වූ අතර පසෙහි එය 0.52%, 0.006% සහ 0.182% විය. වියෝජනය වීමේදී ෆොස්පොරස් ශීඝ්‍රයෙන් අඩුවන බැව් මෙයින් පෙන්වුම් කෙරේ.<sup>23</sup> හිලිනෙත පත්‍ර අතුරු උදම් කලාපය තුළ පතිතවූ නම් පළමුවන මාසය තුළ ඉන් 50% ක් උදම් කලාපය තුළ පතිතවූ නම් 25% ක් වියෝජනය වෙයි.<sup>13</sup>

වෙරළේ භූ රූප විද්‍යාව සම්බන්ධයෙන්ද කඩොලානගෙන් වැදගත් කාර්යභාරයක් ඉටු වෙයි. ඒවායින් භූමිය නැවත ගොඩනැගෙන බවත් බාදනය වැලැක්වෙන බවත් පැවසේ. කඩොලාන ශාකවල කරු මුල් නිසා අවසාදන ක්‍රියාවලිය කඩිනම් වෙයි. ගංගා මස්සෙ ගලා එන සහ අංශු ලවණතාවයෙහි සහ සනත්වයෙහි වෙනස්කම් හේතුකොටගෙන ගංගා මුව වීමෙහිදී පිඳුරි තැන්පත් වෙයි.

කඩොලාන බොහෝ මුහුදු මත්ස්‍යයින්ට සහ ඉස්සන් වර්ගවලට ආහාර සැපයෙන ස්ථාන වෙයි. (1 වන රූප සටහන බලන්න) බොහෝ සාගර මසුන් දියකෙහි බෝවන නමුදු, මවුන්ගේ බිජු සහ කීට කඩොලාන වෙත ගසාගෙනවුත් සිය බාල අවස්ථාව කඩොලානෙහි ගතකරති. දිවැස්වන පත්‍රවලින් නිකුත්වන පෝෂ්‍ය ද්‍රව්‍යයන්ගෙන් කඩොලාන ජලය සාරවත් වෙයි. ජලයේ ඇති නයිට්‍රේට් ෆොස්පොරස් සහ සිලිකේට් නිසා ඇල්ගාවල වැඩිම නිපු වෙයි. ශාකභක්ෂකයෝ එම ඇල්ගී ආහාරයට ගනිති. කඩොලාන පිහිටා ඇති වෙරළබඩ ප්‍රදේශවල, ඒවා නොමැති ප්‍රදේශවලට වඩා වැඩි මසුන් සහ ඉස්සන් ප්‍රමාණයක් හසුරුවන බව පෙනී ගොස් ඇත.<sup>15</sup>

කඩොලාන ශාක පුජාව එහි අන්තර්ගත ශාක විශේෂයන් අතින් සංකීර්ණ මෙන්ම සරුසාර වූද, එමෙන්ම විවිධ විශේෂයන් අතර අන්තර් ක්‍රියාකාරීත්වයෙන් යුක්ත වූද පුජාවක් වන බැවින් එය පරිසර විද්‍යාත්මක න්‍යායයන්

අධ්‍යයනයට සහ පරීක්ෂණයට භාජනය කිරීම සඳහා ක්ෂේත්‍ර පරීක්ෂණාගාරයක් බඳු වෙයි. න්‍යායාත්මක කල්පිතයන් අන්වේෂණය කිරීම හැරුණුකොට විද්‍යාල ශිෂ්‍යයින්ට ස්වභාව බර්මය නරඹා අධ්‍යයනය කළහැකි ස්ථානයක් වශයෙන්ද එය වැදගත් වෙයි. ලෝකයේ ඇතැම් ස්ථානයන්හි කඩොලාන ප්‍රදේශ ඒවායේ විනෝදස්ථානයක් සහ සෞන්දර්යාත්මක අගය උදෙසා සංරක්ෂණය කරනු ලැබේ.

**මෙම සම්පතේ ලැබෙන කෙටිකාලීන ප්‍රතිලාභ**

කඩොලානෙහි හොමික සංරචකය හා සැසඳීමේදී ජලජ සංරචකයෙන් කඩොලාන පරිසර පද්ධතියේ නිෂ්පාදකතාවට ඉටුවන කාර්යභාරය නොවැදගත් වුවද එමගින් ලැබෙන ආර්ථික ප්‍රතිලාභ හොමික කොටසෙන් ලැබෙන ප්‍රතිලාභය මෙන් දෙගුණයක් තරම් වෙයි.

ලෝකයේ මත්ස්‍ය නිෂ්පාදනයෙන් 1% ක් පමණ කඩොලාන ප්‍රදේශයන්ගෙන් අල්ලාගනු ලබන මසුන් වෙති.<sup>11</sup> මත්ස්‍යයින් සහ අධික මිලැහි ඉස්සන්ද හැරුණුකොට ගංගා පත්ලෙන් *Maratrix casta* වැනි මට්ටින්ද වනාන්තර බිමින් *Gelonia coaxans* ද ආහාරය සඳහා සපයා ගැනේ. කඩොලාන දරයන්ගෙන් යුත් කලපුවල දැගී මසුන් මරන්නෝ ගතානුගතික ක්‍රම අනුව මසුන් ඇල්ලීමේ යෙදෙන අතර, වඩා ප්‍රගතිශීලී මසුන් බෝකරන්නවුන් වසින් කඩොලාන බිම් මාළු පොකුණු බවට පෙරළා ඇත. කඩොලාන බිම් ජලජ හෝ සාගර පිටින් ඇති කිරීම සඳහා යොදා ගැනීමේදී බාදනය වැලැක්වීම පිණිස කඩොලාන බිම් තිරයක් ඉතිරි කිරීමට සැලසිලීමත් විය යුතුය. එබඳු පොකුණු අතරතුර ඇතැම් කඩොලාන බිම් ආරක්ෂිත ප්‍රදේශ වශයෙන් ප්‍රකාශයට පත්කර ඒවා තවදුරටත් මත්ස්‍ය පැටවුන්ට ආහාර සපයන බිම් වශයෙන් පැවතෙන්නට හැරිය යුතුය.

*Chanos chanos* (වේක්කයා) *Mugil* විශේෂ (ගොඩයා) *Liza* විශේෂ (ගොඩයා) කඩොලානගෙන් දැනුණු ඇති කරනු ලැබේ. *Siganus* විශේෂ (මරාවා) *Epinephalus* විශේෂ (ගල් කොස්සා) *Lutjanus* විශේෂ (තඹලයා, රන්හා) *Uperheuns* විශේෂ (නගරයා) සහ *Lates calcarifer* (මෝඩා) යන වර්ග ඇති කිරීම තවමත් අත්හදා බැලීමේ තත්වයක වෙයි.

කඩොලාන බිම්වල සැකසූ මත්ස්‍ය පොකුණු වල ඉස්සන් සහ කකුළුවන් ද ඇතිකරනු ලැබේ. කඩොලානගෙන් මාළුන් කොටුකර බෝකිරීමේ ප්‍රයත්න දැරුවහොත් මසුන්ට කැපුම් ආහාර දීමෙන් කඩොලාන දූෂණය විය හැකි නමුදු කඩොලාන ශාක විනාශ වී යාමේ අහිතකර ප්‍රතිඵලය බොහෝ දුරට අඩුකල හැකිය. පහුරු සහ උණබිමු මත කාරාවන් බෝකිරීමද කඩොලාන පරිසර පද්ධතිය කෙරෙහි දැඩි අහිතකර බලපෑම් වලින් තොරව කරනු ලැබේ.

බෙලිකඩු වලින් හුණු ලබාගැනේ. කාරාවන්ගේ කවු හැරුණුකොට හැඹිලින්ගේ හෙවත් මට්ටින්ගේ කවුද හුණු නිෂ්පාදනය සඳහා යොදා ගැනේ. හිරිගල් වලින් හුණු ලබාගැනීම හිරිගල් පද්ධතියට හානිකරවන නමුදු කඩොලානගෙන් බෙල්ලන්ගෙන් හුණු ලබාගැනීම කඩොලාන පරිසර පද්ධතියට අහිතකර නොවේ.

ගිනිකොණ දිග ආසියාවේ කඩොලාන වනාන්තරයන්ගෙන් විශාල වශයෙන් දැරි ලබා ගැනේ. මලධාසියාවේ කෙස්ටෙටාර් 40,000 කින් සමන්විත මාතං කඩොල වනය ලෝකයේ ඉතාමත් මැනවින් කළමනාකරණය වන කඩොල වනය විය හැකිය. වසර 30ක කැපීම් වට සහිතවද, වසර 15දී, 25දී, සහ 30 දී තුන්වරක් තුනී කිරීම සඳහා කප්පාදු කරමින්ද, වසර 60 ක කාලයක් මේවා කළමනාකරණය කරනු ලැබ ඇත.<sup>10</sup> කඩොලාන දැරි ඉතා ශක්තිමත් වන බැවින් වීදුලි සංදේශන කණු සඳහා ජවා බෙහෙවින් සුදුසු යයි සලකනු ලැබේ. කඩොලාන දැරිවල වැනින් අධික ප්‍රමාණයක් අන්තර්ගත වන බැවින් ජවා ස්වභාවයෙන්ම කාමීන්ගෙන් ආරක්‍ෂාවී ඇත. මසුන් මරන්නන් වීසින් කඩොලාන ශාක වල වැනින් තම මාළු දැල් සහ රැවල් පැහැගැන්වීමටත් ජවායේ කල්පැවැත්ම වැඩි කිරීමටත් යොදා ගනු ලැබේ. කඩොලාන දැරි උසස් තත්ත්වයේ අතුරු සැදීම සඳහාද යොදා ගැනේ.

ගිනිකොණ දිග ආසියාවේ *Nypa fruticans* (ගිංපොල්) වල අතු වහලවල් සෙවිලි කිරීම සඳහාද, වෙනත් වීසිතුරු තාණ්ඩ තැනීම සඳහාද බහුල වශයෙන් යොදා ගනු ලැබේ. එහි මල කැපීමෙන් වසින් වැනි පානයක් ලබා ගැනේ. *Sonneratia caseolaris* (කිරිල) ගෙඩි වලින්ද රසවත් පළතුරු පාන්දක් පිළියෙල කරගත හැකිය.

*Avicennia* වර්ගය බහුලව පවතින කඩොලානයන්හි මීමැසිපාලනය කරනු ලැබේ. *Avicennia* වීශේෂයේ මල්වල සුවද පවා මී පැණිවල සුවදට බෙහෙවින් සමානය. පැණි කඩොල් යන නම එයට ව්‍යවහාර වන්නේ ඒ හෙයිනි.


මෙම ප්‍රයෝජනයන් සියල්ල සලකා බලන කල, එක් එක් ප්‍රයෝජනය සෙසු ප්‍රයෝජනයන්ට අනුසූරක, තරගකාරී අන්‍යෝන්‍ය වශයෙන් පරිබාහිර සහ බලපෑමක් නොමැති යනුවෙන් වර්ග කළ හැකිය. <sup>15</sup> මෙහි ඉහත

සාකච්ඡා කළ ප්‍රයෝජනයන් අයත් වන්නේ අනුසූරක තරගකාරී හෝ බලපෑමක් නොමැති යන කාණ්ඩයන්ටය. මිනිසාගේ පදිංචිය, මාර්ග ඉදිකිරීම, කර්මාන්ත හා වරාය සංවර්ධනය සහ කෘෂිකර්මය සඳහා කිසියම් කඩොලාන භූමියක් භාවිතා කළහොත්, එකී කඩොලාන පරිසර වෙනත් ප්‍රයෝජනයන් සඳහා යොදා ගත නොහැකි වෙයි.

**කඩොලාන ආරක්‍ෂා කිරීම**

මෙසේ අතුරුදැන් වෙමින් පවතින කඩොලාන පරිසර පද්ධතිය රටවල් ගණනාවක ව්‍යාප්තව ඇත. එමෙන්ම ජවායින් වීර්ව ආර්ථික මට්ටම්වල පුද්ගලයින් රාශියකට ප්‍රතිලාභ සැලසෙයි. එහෙයින් ලෝක සංවිධානයන් වීසින් පොදුවේ ලොව සෑම තැනකම පිහිටි කඩොලානයන්ට ආධාර දීමට උනන්දුවක් දැක්වනු ලැබේ. එක්සත් ජාතීන්ගේ අධ්‍යාපනික විද්‍යාත්මක සහ සංස්කෘතික සංවිධානය (යුනෙස්කෝ), එක්සත් ජාතීන්ගේ පාරිසරික සංවිධානය (යු.එන්. ඊ.පී) සහ ලෝක සෞඛ්‍ය සංවිධානය (බබ්ලිවී. එච්. ඩී.) මෙවැනි ඇතැම් සංවිධානයන්ය. මෙකී සංවිධාන සාමාන්‍යයෙන් කටයුතු කරනුයේ ස්වාභාවික සම්පත්, බලශක්ති හා විද්‍යා අධිකාරිය සහ ජාතික ජලජ සම්පත් නියෝජිතායතනය වැනි ආයතනයන්ගේ මාර්ගයෙනි. කඩොලාන තීරයට ඇතුළත් රටවල ජාතික කඩොලාන කමිටු පිහිටුවා ඇත. මෙකී සියළු සංවිධාන මගින් තොරතුරු වඩ වඩාත් සපයා ගැනීමේ අරමුණින් පර්යේෂණ පවත්වනු ලැබේ. විශේෂඥයින් වීසින් එක්රැස් කරනු ලබන මෙම තොරතුරු කලාපීය සම්මන්ත්‍රණවලදීද, වැඩමුළුවලදී ද හුවමාරු කරගෙන සැලසුම්කරුවන් වෙතද, මතභේදනාචාර වෙතද ලබාදීමෙන් මෙම නැතිවී යන ස්වාභාවික සම්පත ආරක්‍ෂා කිරීමට ප්‍රයත්න දරනු ලැබේ.

යොවන මුහුදු මත්ස්‍යයින් සහ ඉස්සන් වීසින් පෝෂණ බිම් වශයෙන් කඩොලාන උපයෝගී කරගැනීම.



මුහුදු මසුන් හා ඉස්සන් පැටව් පෝෂණ ස්ථාන වශයෙන් කඩොලාන උපයෝගී කරගැනීම.